



**SHWELE WETIBHAMU 2020/2021**  
Litfuba lekungakafaneli likuphose

# TINKHOMBANDLELA TASHWELE WETIBHAMU

Indvuna Yemaphoyisa imemetele Shwele wesikhatsi setinyanga letisitfupha (6) ngekushicilela satiso Kugazethi Yahulumende, lecala ngamhlaka 01 Ingci 2020 kuya 31 Bhimbidvane 2021.

Shwele wenta litfuba lekutsi emalunga esive anikele ngetibhamu letingekho emtsetfweni noma letingasafunwa, tinhlavu ne/noma tincenye tesibhamu Eluphikweni Lwemisebenti Yemaphoyisa aseNingizimu Afrika ngaphandle kwekwesaba kushushiselwa kuba nato ngalokungekho emtsetfweni.

Tinjongo Tashwele kunciphisa umtsamo lomkhulu wetibhamu letingekho emtsetfweni/ letingasafunwa, tinhlavu ne/noma tincenye tesibhamu letitungeleta eveni.

Umuntfu lonikela ngesibhamu sakhe ngesikhatsi sashwele, utawudzingeka kutsi agcwalise abuye asyine emafomu ladzingekako esiteshini semaphoyisa lessedvute futsi kufanele afune ikhophi ye (lifomu lashwele) i-SAPS 458.

UMA UFUNA IMININGWANE LENGETIWE CHUMANA NESITESHI SEMAPHOYISA  
SASEKHAYA NOMA SIKHUNGO SETINCINGO SENDZAWO LEKUBHALISWA KUYO  
TIBHAMU I-CENTRAL FIREARMS REGISTER (CFR) KU- 012 353 6111

**BIKA INKHOHLAKALO KU- 0800 701 701**

Ngekuya kwesigaba 139(4) (a) Semtsetfo umuntfu lonikela ngesibhamu ngekutfobela satiso lesishicilelwe ngekuya kwesigatjana (1) angafaka sicelo ngekuya Kwalomtsetfo welayisensi macondzana naleso sibhamu.

Umuntfu lofaka sicelo selayisensi yesibhamu njengoba kuvetwe ngenhla kufanele atfobele timiso Temtsetfo losebenta ekukhishweni kwemalayisensi etibhamu lofaka phakatsi lokulandzelako:

- » umkhawulo ngelinani letibhamu tetigaba letehlukene umuntfu langaba nato ngalokusemtsetfweni;
- » kufanele kutsi lofaka sicelo abe nesitifiketi sekukwati kusebentisa sibhamu lesisemtsetfweni sesibhamu lekufakwa sicelo selayisensi yaso.
- » umuntfu lofaka sicelo selayisensi yesibhamu, udingeka kutsi ahambise ngesandla lesibhamu Kusiphatsimandla Sashwele Lesikhetsiwe, abuye afake sicelo selayisensi angakapheli emalanga lali-14.

Ngumuntfu lonikela ngekwakhe sibhamu Kusiphatsimandla Sashwele Lesikhetsiwe angafaka sicelo selayisensi lecondzene naloko.

Kufanele kutsi lesicelo selayisensi simikiswe Kusiphatsimandla Sashwele Lesikhetsiwe lesifanele lesibukene nendzawo lapho kuhlala khona lofaka sicelo futsi kufanele atfobele lokulandzelao:

- » Ikhophi lecinisekisiwe yesitifiketi sekukwati kusebentisa sibhamu salofaka sicelo (uma sesikhishiwe).
- » Etikhatsini lapho lofaka sicelo angenaso sitifiketi sekukwati kusebentisa sibhamu, kufanele afake sicelo sesitifiketi sekukwati kusebentisa sibhamu ngekuhambisana netimiso Temtsetfo.
- » Gcwalisa lifomu le-SAPS 271 leli lofaka sicelo lekufanele akhombise inhloso yakhe yekufaka sicelo selayisensi yesibhamu lecondzene naso ngco. Sicelo selayisensi yesibhamu sitawemukelwa kuphela Siphatsimandla Sashwele Lesikhetsiwe ngembandzela wekutsi sitfobela timiso Temtsetfo.
- » Niketa bufakazi lobuvakalako lobesekela sidzingo selayisensi yesibhamu (ngalokwemekekile sibe ngesimo sesitatimende lesifungelwe noma lecinisekisiwe).